

ஜனவரி – 22

TNPSC துளிகள்

- ❖ குழந்தைகள் கடத்தலைத் தடுப்பதிலும், குழந்தைகளை மீட்பதிலும் ஆற்றிய சிறப்பான பணிக்காக RPF காவல் ஆய்வாளர் சந்தன சின்ஹாவுக்கு இந்திய இரயில்வேயின் மிக உயர்ந்த சேவை விருதான அதி விஷிஷ்ட் இரயில் சேவா புரஸ்கார் விருது வழங்கப் பட்டது.
- ❖ ஆசியாவிற்கு வெளியே அமைந்த மிக உயரமான சிகரமான அர்ஜென்டினாவில் உள்ள அகோன்காகுவா மலையை இந்திய மலையேற்ற நிபுணர் அரித்ரா ராய் வெற்றிகரமாக ஏறினார்.
- ❖ மைக்கோரைசல் பூஞ்சை வலையமைப்புகள் குறித்த தனது ஆராய்ச்சிக்காக அமெரிக்க உயிரியலாளர் டோபி கியர்ஸ் சுற்றுச்சூழல் சாதனைக்கான டைலர் பரிசை வென்றுள்ளார்.
- ❖ சிறந்த ஃபின்டெக் மற்றும் டிஜிட்டல் பொது உள்கட்டமைப்பு (DPI) ஏற்பிற்காக இந்திய வங்கிகள் சங்க (IBA) வங்கி தொழில்நுட்ப விருதை கர்நாடக வங்கி வென்றது.
 - சிறந்தத் தொழில்நுட்ப திறமை பிரிவில் கர்நாடக வங்கி இரண்டாம் இடத்தைப் பிடித்தது மற்றும் சிறந்தத் தொழில்நுட்ப வங்கி, சிறந்த டிஜிட்டல் நிதி உள்ளடக்கம் மற்றும் சிறந்த டிஜிட்டல் விற்பனைப் பிரிவுகளில் அது சிறப்பு அங்கீகாரத்தினைப் பெற்றது.
- ❖ இந்தியாவில் வந்தே பாரத் ஸ்லீப்பர் இரயிலின் முதல் வணிக ரீதியான இயக்கமானது வடகிழக்கு எல்லைப்புற இரயில்வே (NFR) மண்டலத்தினால் கௌஹாத்தி (காமக்யா) முதல் ஹவுரா வரை இயக்கப்பட உள்ளது.

தமிழ்நாட்டுச் செய்திகள்

பசுமைப் பள்ளிகளில் சூரிய ஆற்றல் ஆய்வு



- ❖ சூரிய ஆற்றல் பயன்பாடு ஆனது தமிழ்நாடு அரசுப் பள்ளிகளில் மின் கட்டமைப்பு சார் மின்சாரப் பயன்பாட்டை சுமார் 46% குறைத்ததாக ஒரு ஆய்வு தெரிவிக்கிறது.
- ❖ இந்திய மனித குடியேற்ற நிறுவனத்துடன் (IIHS) இணைந்து இந்த அறிக்கை தயாரிக்கப் பட்டது.
- ❖ இந்த அறிக்கை மாநிலத்தின் பசுமைப் பள்ளிகள் முன்னெடுப்பின் கீழ் 97 அரசுப்

பள்ளிகளை ஆய்வு செய்தது.

- ❖ ஒவ்வொரு பள்ளியும் ஆண்டுக்கு சராசரியாக 3,572 மின்சார அலகுகளையும் சுமார் 26,000 ரூபாயும் சேமித்தது.
- ❖ பசுமைப் பள்ளிகள் திட்டம் கிட்டத்தட்ட அனைத்து மாவட்டங்களிலும் சுமார் 300 அரசுப் பள்ளிகளுக்கு விரிவுபடுத்தப்பட்டுள்ளது.
- ❖ மாநில அளவிலான விரிவாக்கம் அரசு, உதவி பெறும் கல்வி நிறுவனங்கள் மற்றும் மருத்துவமனைகளில் 91% வரை மின் நுகர்வை ஈடுசெய்யும் என்று ஆய்வு மதிப்பிடுகிறது.

தமிழ்நாடு மொழிபெயர்ப்பு மானியப் பட்டியல்



- ❖ பிற மொழிகளில் தமிழ் புத்தகங்களை ஊக்குவிப்பதற்காக என்று தமிழ்நாடு மொழிபெயர்ப்பு மானியப் பட்டியலை வெளியிட்டது.
- ❖ மொழிபெயர்ப்பு உரிமைகளுக்குக் கிடைக்கும் தமிழ் இலக்கியப் படைப்புகளை இந்தப் பட்டியல் பட்டியலிடுகிறது.
- ❖ இது தமிழ்நாடு மொழிபெயர்ப்பு மானியத் திட்டத்தின் ஒரு பகுதியாகும்.
- ❖ இந்தத் திட்டம் தமிழ் புத்தகங்களை இந்திய மற்றும் வெளிநாட்டு மொழிகளில் மொழிபெயர்ப்பதை ஆதரிக்கிறது.
- ❖ இது தமிழ்நாடு பாடநூல் மற்றும் கல்விச் சேவைகள் கழகம் (TNTEC) மூலம் செயல்படுத்தப்படுகிறது.
- ❖ தமிழ் இலக்கியத்தை உலகளாவிய வாசகர்களிடம் கொண்டு செல்வதே இதன் நோக்கம் ஆகும்.

ஓசூர் விமான நிலைய திட்ட முன்மொழிவு

- ❖ ஓசூரில் விமான நிலையம் அமைக்கும் தமிழ்நாட்டின் திட்டத்தைப் பாதுகாப்புத் துறை அமைச்சகம் (MoD) நிராகரித்தது.

- ❖ இந்துஸ்தான் ஏரோநாட்டிக்ஸ் லிமிடெட் (HAL) இந்தப் பகுதியில் கட்டுப்படுத்தப்பட்ட வான்வெளியைக் கோருவதால் அந்தக் கோரிக்கை நிராகரிக்கப்பட்டது.
- ❖ தமிழ்நாடு அரசு முன்னதாக 2025 ஆம் ஆண்டு ஜூன் மாதத்தில் வான்வெளிக் கட்டுப்பாடுத் தளர்வை கோரியிருந்தது என்ற நிலையில் அதுவும் நிராகரிக்கப்பட்டது.
- ❖ ஓசூர் விமான நிலையம் 30 மில்லியன் பயணிகளுக்கான திறன் கொண்ட ஒரு சர்வதேச விமான நிலையமாக முன்மொழியப்பட்டுள்ளது.
- ❖ சூளகிரி தாலுகாவில் உள்ள இந்தத் திட்டத் தளம் சுமார் 2,300 ஏக்கர் பரப்பளவினைக் கொண்டுள்ளது.
- ❖ பெங்களூரு விமான நிலையத்திலிருந்து 150 கி.மீ தூரத்தில் அமைந்துள்ளதன் காரணமாகவும் இது இந்தத் தடையை எதிர்கொள்கிறது.

Defence Ministry Rejects Hosur Airport Proposal

The Ministry of Defence has again rejected Tamil Nadu's proposal for an airport at Hosur, citing airspace requirements of Hindustan Aeronautics Limited. The State government is now exploring further options. Meanwhile, the Ministry of Civil Aviation has sought an impact study from TIDCO on passenger traffic at nearby airports and faces restrictions linked to the Bengaluru airport existing agreement.

ஜான் டோ வழக்கு

Madras High Court Finds Prima Facie Case, Grants Interim Relief to Kamal Haasan in Personality Rights Suit



- ❖ நடிகர் கமல்ஹாசன் தனது ஆளுமை உரிமைகளைப் பாதுகாக்க சென்னை உயர் நீதிமன்றத்தில் வழக்குத் தொடர்ந்தார்.
- ❖ அவர் தெரியாத நபர்கள் அல்லது நிறுவனங்களுக்கு எதிராக எடுக்கப்பட்ட சட்ட நடவடிக்கையான ஜான் டோ வழக்கைத் தாக்கல் செய்தார்.
- ❖ தாக்கல் செய்யும் நேரத்தில் உரிமை மீறுபவர்களின் அடையாளம் தெரியாதபோது ஜான் டோ வழக்கு பயன்படுத்தப்படுகிறது.

- ❖ இந்த வழக்கு அவரது பெயர், முதலெழுத்துக்கள் (KH), படம், ஒப்புரு மற்றும் தலைப்புகளின் அங்கீகரிக்கப்படாத வணிகப் பயன்பாட்டை நிறுத்த முயல்கிறது.
- ❖ இது செயற்கை நுண்ணறிவு (AI), மறைபோலிகள் மற்றும் டிஜிட்டல் தொழில்நுட்பங்கள் மூலம் தவறாகப் பயன்படுத்துவதையும் உள்ளடக்கியது.
- ❖ ஆளுமை உரிமைகள் ஒரு தனிநபரின் அடையாளம், உருவம் மற்றும் நற்பெயரை அங்கீகரிக்கப்படாதப் பயன்பாட்டிலிருந்துப் பாதுகாக்கின்றன.

இந்தியாவின் முதல் உலகளாவிய கல்வி உச்சி மாநாடு



India's First Global Education Summit
Shaping the Future of Global Knowledge & Talent

January 28 - 29, 2026
Chennai, Tamil Nadu

Programme Highlights

- Keynote Ministerial Address
- Unveiling of Knowledge City
- Presidential Roundtables
- Strategic Networking with Global Decision-Makers

Innovation & Engagement

- Dealroom: Turning conversations into collaborations
- B2B Expo featuring leading institutions, industry and innovators
- Focus tracks on AI, Climate, Sustainability, Health, Creative Economies
- Workshops, Masterclasses & Capacity building on Mobility, TNE & Internationalisation
- Industry x Academia x Impact - Leading practices showcased

Thiru. M.K. Stalin

- ❖ இந்தியா உலகளாவிய கல்வி உச்சி மாநாடு (IGES) 2026 ஆனது தமிழ்நாட்டின் சென்னையில் நடைபெறுகிறது.
- ❖ உலகளாவிய கூட்டாண்மைகளை வளர்ப்பதற்காக என்று இது தமிழ்நாடு அரசு மற்றும் தேசிய இந்திய மாணவர்கள் மற்றும் முன்னாள் மாணவர் சங்கத்தால் (NISAU) இணைந்து ஏற்பாடு செய்யப்பட்டுள்ளது.
- ❖ உலகம் முழுவதிலுமிருந்து கல்வித் தலைவர்கள், பல்கலைக்கழகங்கள், முதலாளிகள் மற்றும் கொள்கை வகுப்பாளர்களை ஒன்றிணைப்பதை இந்த உச்சி மாநாடு முக்கிய நோக்கமாகக் கொண்டுள்ளது.
- ❖ அடுத்தப் பத்தாண்டுகளுக்கான உலகளாவியக் கல்வி மற்றும் திறன் செயல்பாட்டு நிரலை வடிவமைக்க IGES வடிவமைக்கப்பட்டுள்ளது.

தேசியச் செய்திகள்

பழங்குடியினர் மருத்துவர்களுக்கான திட்டம்

- ❖ பழங்குடியினர் விவகார அமைச்சகம் (MoTA), தெலுங்கானாவின் ஐதராபாத்தில் பழங்குடியினர் மருத்துவர்களுக்கான தேசிய திறன் மேம்பாட்டுத் திட்டத்தைத் தொடங்கியுள்ளது.

- ❖ இந்தியாவின் பொது சுகாதார சுற்றுச்சூழல் அமைப்பிற்குள் பழங்குடி மருத்துவர்களை கூட்டுப் பங்காளிகளாக முறையாக அங்கீகரித்து ஈடுபடுத்துவதை இந்த வகையான முதல் தேசிய முன்னெடுப்பு நோக்கமாகக் கொண்டுள்ளது.
- ❖ புவியியல் ரீதியாகவும் கலாச்சார ரீதியாகவும் தனிமைப்படுத்தப்பட்ட பழங்குடிப் பகுதிகளில் கடை நிலை சுகாதார சேவை விநியோகத்தை வலுப்படுத்த இது உதவுகிறது.
- ❖ DRISTI திட்டத்தின் கீழ் இந்தியாவின் முதல் பாரத் பழங்குடி சுகாதார ஆய்வகத்தை (B-THO) நிறுவ புவனேஸ்வரில் உள்ள ICMR-பிராந்திய மருத்துவ ஆராய்ச்சி மையத்துடன் ஒரு புரிந்துணர்வு ஒப்பந்தம் கையெழுத்தானது.
- ❖ பழங்குடியினர் வகைப்படுத்தப்பட்ட சுகாதாரத் தகவல் அமைப்பை உருவாக்குவதே DRISTI திட்டத்தின் நோக்கமாகும்.



அறிவியல் மற்றும் தொழில்நுட்பச் செய்திகள்

கால்நடை இனங்கள் - கரன் ஃப்ரைஸ் மற்றும் விருந்தாவனி



- ❖ இந்திய அரசாங்கம் கரன் ஃப்ரைஸ் மற்றும் விருந்தாவனி ஆகிய இரண்டு அதிக பால்

தரும் செயற்கை கால்நடை இனங்களை பதிவு செய்துள்ளது.

- ❖ கரன் ஃப்ரைஸ் ஹரியானாவின் கர்னாலில் உள்ள தேசிய பால் ஆராய்ச்சி நிறுவனத்தால் (NDRI) உருவாக்கப்பட்டது.
- ❖ இது உள்நாட்டுத் தார்பர்கர் பசுக்களை ஹோல்ஸ்டீன்-ஃப்ரீசியன் காளைகளுடன் கலப்பினப் படுத்துவதன் மூலம் உருவாக்கப்படுகிறது.
- ❖ ஒரு கரன் ஃப்ரைஸ் பசு 10 மாத பாலூட்டும் காலத்தில் 3,500 கிலோவுக்கு மேல் பால் வழங்கக் கூடியது என்பதோடு அதிகபட்ச தினசரி மகசூல் 46.5 கிலோ வரை இருக்கும்.
- ❖ ஹோல்ஸ்டீன்-ஃப்ரீசியன், பிரவுன் சுவிஸ், ஜெர்சி மற்றும் உள்நாட்டு ஹரியானா கால்நடைகளைக் கலப்பினப்படுத்துவதன் மூலம் உத்தரப் பிரதேசத்தின் பரேலியில் உள்ள ICAR-இந்திய கால்நடை ஆராய்ச்சி நிறுவனத்தினால் (IVRI) விருந்தாவனி உருவாக்கப் பட்டது.
- ❖ இந்தச் செயற்கை இனங்கள் அதிக பால் உற்பத்தித் திறனுடன் தகவமைப்பு மற்றும் இந்தியச் சூழல்களுக்கு ஏற்ப தகவமைப்புத் தன்மையை கொண்டுள்ளன.
- ❖ இரண்டு இனங்களும் இந்தியாவில் பால் உற்பத்தியை மேம்படுத்துவதை மிக முக்கிய நோக்கமாகக் கொண்டுள்ள அதே நேரத்தில் மரபணுப் பன்முகத்தன்மையைப் பேணி விவசாயிகளின் வருமானத்தை மேம்படுத்துகின்றன.

சுற்றுச்சூழல் செய்திகள்

உலகின் முதல் மலைகளின் பனி மாதிரிகள் களஞ்சியம்




- ❖ அண்டார்டிக் பீடபூமியில் உள்ள கான்கார்டியா ஆராய்ச்சி நிலையத்தில் உலகின் முதல் உலகளாவிய மலைகளின் பனி மாதிரிகள் களஞ்சியத்தை அறிவியலாளர்கள் திறந்து வைத்தனர்.
- ❖ இந்த மையம் பனிக்கட்டி மாதிரிகள் சரணாலயம் என்று அழைக்கப்படுகிறது என்பதோடு இது பிரான்சு, இத்தாலி மற்றும் சுவிட்சர்லாந்தைச் சேர்ந்த ஆராய்ச்சி

நிறுவனங்களின் குழுவான ஐஸ் மெமரி அறக்கட்டளையால் உருவாக்கப்பட்டது.


- ❖ பனி மாதிரி காப்புப் பெட்டகம் என்பது சுருக்கப்பட்ட பனியில் உருவாக்கப்பட்ட ஒரு குகை என்பதோடு மேலும் இது நீண்ட காலமாகப் பனி மாதிரிகளைப் பாதுகாக்க -52 டிகிரி செல்சியஸில் பராமரிக்கப்படுகிறது.
- ❖ முதல் பனி மாதிரிகள் பிரான்சில் உள்ள மோன்ட் பிளாங்க் மற்றும் சுவிட்சர்லாந்தில் உள்ள கிராண்ட் காம்பின் மாசிஃப் ஆகியவற்றிலிருந்து எடுக்கப்பட்டு 50 நாட்களுக்கு மேல் அண்டார்டிகாவிற்கு கொண்டு செல்லப்பட்டன.
- ❖ கடந்த கால காலநிலை, வாயுக்கள், தூசி மற்றும் மாசுபடுத்திகள் பற்றிய தகவல்களை வைத்திருப்பதுடன் பனி மாதிரிகள் வளிமண்டல நேர காப்புகளாக செயல்படுகின்றன.
- ❖ 2015 ஆம் ஆண்டில் தொடங்கப்பட்ட பனிக்கட்டி மாதிரிகள் காப்புத் திட்டம், உலகெங்கிலும் உள்ள 10 பனிப்பாறைத் தளங்களிலிருந்து பனி மாதிரிகளை சேகரித்துள்ளது மற்றும் எதிர்கால ஆராய்ச்சிக்காக அதன் சேமிப்பை விரிவுபடுத்த திட்டமிட்டுள்ளது.

பஃபர்பிஷ் விஷமேற்றப் பாதிப்பு



- ❖ குஜராத்தின் வேராவலில் அறிவியல் பூர்வமாக உறுதிப்படுத்தப் பட்ட கோளமீன் / பஃபர்பிஷ் விஷமேற்றம் தொடர்பான முதல் பாதிப்பு பதிவாகியுள்ளதாக இந்தியா தெரிவித்துள்ளது.
- ❖ டெட்ரோடோன் கட்டுட்டியா எனும் (தற்போது லியோடோன் கட்டுட்டியா என வகைப்படுத்தப் பட்டுள்ளது) நன்னீர் வாழ் பஃபர்பிஷ், டெட்ரோடோடாக்கினை (TTX) கொண்டுள்ளது.
- ❖ TTX என்பது கங்கை, பிரம்மபுத்திரா மற்றும் மகாநதி போன்ற ஆறுகளில் காணப்படும் ஒரு சக்திவாய்ந்த நரம்பியல் நச்சு ஆகும்.
- ❖ டெட்ரோடோடாக்கின் பஃபர்பிஷ் திசுக்களில் வாழும் விப்ரியோ, சூடோமோனாஸ், ஏரோமோனாஸ் மற்றும் பேசிலஸ் போன்ற பாக்டீரியாக்களிலிருந்து தோன்றுவதாக நம்பப்படுகிறது.
- ❖ இந்தியாவில் தற்போது நன்னீர் வாழ் மீன் நச்சு கண்காணிப்பு திட்டம் இல்லை, இது பொது விழிப்புணர்வையும் சரியான நேரத்தில் தடுப்பையும் அவசியமாக்குகிறது.
- ❖ பஃபர்பிஷ் சுற்றுச்சூழல் ரீதியாக மிகவும் முக்கியமானது என்றாலும், சுகாதார அபாயங்களைத் தடுக்கப் பாதுகாப்பான கையாளுதல் மற்றும் அது குறித்த கல்வி அவசியம் ஆகும்.

இந்திய ஸ்கிம்மர் பறவை வளங்காப்புத் திட்டம்



- ❖ பம்பாய் இயற்கை வரலாற்றுச் சங்கம் (BNHS) டேராடூனில் தேசிய தூய்மை கங்கைக்கான திட்டத்தின் கீழ் ஒரு வளங்காப்புத் திட்டத்தைத் தொடங்கியுள்ளது.
- ❖ கங்கைப் படுகையில் அழிந்து வரும் இந்திய ஸ்கிம்மர் பறவையையும் அதன் கூடு கட்டும் வாழ்விடங்களையும் பாதுகாப்பதே இந்தத் திட்டத்தின் நோக்கமாகும்.
- ❖ இது இந்திய ஸ்கிம்மர் பறவைகள் மற்றும் பிற நதி வாழ் பறவைகளுக்கு முக்கியமான கூடு கட்டும் இடங்களான நதி மணல் திட்டங்களில் கவனம் செலுத்துகிறது.
- ❖ மணல் சுரங்கம், நதி ஓட்ட மாற்றம் மற்றும் மனித தொந்தரவு போன்ற அச்சுறுத்தல்கள் கண்காணிப்பு, வாழ்விடப் பாதுகாப்பு மற்றும் சமூக ஈடுபாடு மூலம் நிவர்த்தி செய்யப் படுகின்றன.
- ❖ அவற்றின் கூடுகளைப் பாதுகாக்க, பறவைகளைக் கண்காணிக்க, அச்சுறுத்தல்களைக் குறைக்க மற்றும் தரவுச் சேகரிப்பில் உதவ உள்ளூர் மக்களுக்கு 'கூடு பாதுகாவலர்கள்' மற்றும் 'ஆற்றுப் பாதுகாவலர்கள்' என்ற நிலையில் அவர்கள் செயலாற்றப் பயிற்சி அளிக்கப்படும்.
- ❖ இந்தத் திட்டம் பிளாக்-பெல்லிட் டெர்ன், ரிவர் டெர்ன், ரிவர் லாப்விங், கிரேட் திக்-கிளீ, லிட்டில் டெர்ன் மற்றும் லிட்டில் பிராட்டின்கோல் போன்ற எண்ணிக்கையில் குறைந்து வரும் பிற நதி வாழ் பறவைகளையும் ஆதரிக்கிறது.
- ❖ உலகின் இந்திய ஸ்கிம்மர் பறவைகளில் கிட்டத்தட்ட 90% இந்தியாவில் காணப் படுவதுடன், இந்த இனங்கள் உயிர்வாழ்வதற்கு அதன் வளங்காப்பு மிக முக்கியமானது ஆகும்.


அறிக்கைகள் மற்றும் குறியீடுகள்

உலகளாவிய அபாய அறிக்கை 2026


- ❖ உலகப் பொருளாதார மன்றம் (WEF) 2026 ஆம் ஆண்டு உலகளாவிய அபாய அறிக்கையை வெளியிட்டது.
- ❖ இது இணையவெளிப் பாதுகாப்பை இந்தியாவின் மிகப்பெரிய ஆபத்து கொண்டதாகவும், புவிசார் பொருளாதார மோதலை மிகவும் கடுமையான உலகளாவிய அச்சுறுத்தலாகவும் அடையாளம் கண்டுள்ளது.
- ❖ டிஜிட்டல் நிர்வாகம், நிதி தொழில்துட்பம் மற்றும் முக்கியமான டிஜிட்டல் உள் கட்டமைப்பைச் சார்ந்திருப்பதால் இணையவெளிப் பாதுகாப்பு இந்தியாவின் மிகப்

பெரிய ஆபத்தாக உள்ளது.

- ❖ புவிசார் பொருளாதார மோதல் என்பது புவிசார் அரசியல் நலன்களுக்காக வர்த்தக கட்டுப்பாடுகள், தடைகள், முதலீட்டு கட்டுப்பாடுகள் மற்றும் தொழில்நுட்பத் தடைகளைப் பயன்படுத்தும் நாடுகளைக் குறிக்கிறது.
- ❖ இந்தியாவிற்கான பிற முக்கிய ஆபத்துகளில் வருமானம் மற்றும் செல்வ சமத்துவமின்மை, பலவீனமான பொதுச் சேவைகள், பொருளாதார மந்தநிலைகள் மற்றும் அரசு சார்ந்த ஆயுத மோதல்கள் ஆகியவை அடங்கும்.
- ❖ 2026 ஆம் ஆண்டில் உலகளாவிய அபாயங்களில் ஆயுத மோதல்கள், தீவிர வானிலை, காலநிலை மாற்றம், தொழில்நுட்ப அச்சுறுத்தல்கள் மற்றும் இணையவெளிப் பாதுகாப்பின்மை ஆகியவை அடங்கும்.



பெர்க்லி புவி அறிக்கை



- ❖ பெர்க்லி வருடாந்திர புவி வெப்பநிலை அறிக்கை, 2025 ஆம் ஆண்டானது இதுவரை

பதிவு செய்யப்பட்ட மிக வெப்பமான லா நினை ஆண்டாகக் கண்டறிந்துள்ளது.

- ❖ லா நினை என்பது எல் நினை தெற்கு அலைவு (ENSO) நிகழ்வின் குளிரான கட்டமாகும் என்பதோடு இது பொதுவாக உலக வெப்பநிலையைக் குறைக்கிறது.
- ❖ ENSO என்பது பூமத்திய ரேகை பசிபிக் பகுதியில் பதிவாகும் ஏற்ற இறக்கமான கடல் வெப்பநிலையால் ஏற்படும் ஒரு இயற்கை நிகழ்வு ஆகும் என்பதோடு இது தெற்கு அலைவு எனப்படும் வளிமண்டல மாற்றங்களுடன் தொடர்புடையது.
- ❖ லா நினைவின் போது, வர்த்தக காற்று வலுப்பெற்று, வெதுவெதுப்பான நீரை மேற்கு நோக்கித் தள்ளி, கிழக்கு பசிபிக் பகுதியில் குளிர்ந்த நீர் மேலுயர அனுமதிக்கிறது.
- ❖ இந்தியாவில், லா நினை பொதுவாக இயல்பை விட அதிகமான பருவ மழையையும், வடக்குப் பகுதிகளில் குளிர்ந்த குளிர்காலத்தையும், வங்காள விரிகுடாவில் வெள்ளம் மற்றும் குறாவளிகளின் அதிக அபாயத்தையும் தருகிறது.
- ❖ அதன் எதிர் கட்டமான எல் நினோவானது, வர்த்தக காற்றைப் பலவீனப்படுத்துகிறது, கிழக்கு பசிபிக் பகுதியை வெப்பமாக்குகிறது, பருவமழைப் பொழிவை பலவீனப்படுத்துகிறது, வறட்சியைத் தூண்டுகிறது மற்றும் வெப்பமான கோடைகாலத்தை ஏற்படுத்துகிறது.

வேலைவாய்ப்பு மற்றும் சமூகப் போக்குகள் அறிக்கை 2026

**The global
unemployment
rate stood at 4.9%
in 2025**

**and is projected to stay
at that level in 2026.**

- ❖ சர்வதேச தொழிலாளர் அமைப்பு (ILO) வேலைவாய்ப்பு மற்றும் சமூகப் போக்குகள் அறிக்கை 2026 எனும் அறிக்கையை வெளியிட்டது.
- ❖ 2026 ஆம் ஆண்டில் உலகளாவிய வேலைவாய்ப்பின்மை விகிதம் 4.9% ஆக (சுமார் 186 மில்லியன் வேலைவாய்ப்பற்ற மக்கள்தொகை) இருக்கும் என்று கணிக்கப்பட்டுள்ளது.
- ❖ வேலைவாய்ப்பின்மைக்கு அப்பால், உலகளாவிய வேலைவாய்ப்பு இடைவெளியானது வேலைக்குச் செல்ல விரும்பும் ஆனால் அதை அணுக முடியாத அளவில் 408 மில்லியன் மக்களை எட்டும் என்று எதிர்பார்க்கப் படுகிறது.
- ❖ உலகளவில் ஒரு நாளைக்கு 3 அமெரிக்க டாலர்களுக்கும் குறைவாக சம்பாதிக்கின்ற சுமார் 284 மில்லியன் தொழிலாளர்கள் தீவிர வறுமையில் வாழ்கின்றனர்.
- ❖ உலகம் முழுவதும் இரண்டு பில்லியனுக்கும் அதிகமான தொழிலாளர்கள் முறைசாரா வேலையில் உள்ளனர்.
- ❖ இளைஞர் வேலைவாய்ப்பின்மை சுமார் 12.4% ஆகும் என்பதோடு மேலும் ஆண்களை விட 24% குறைவானப் பங்கேற்புடன் உலகளாவிய வேலைவாய்ப்பில் ஐந்தில் இரண்டு

பங்கு மட்டுமே பெண்கள் பெறுகின்றனர்.


முக்கிய தினங்கள்

உலகளாவிய தடுப்பு ஊடுகதிரியல் தினம் 2026 - ஜனவரி 16



- ❖ அறுவை சிகிச்சை அல்லாத சிகிச்சை வாய்ப்புகள் மற்றும் நோயாளிப் பாதுகாப்பு குறித்த விழிப்புணர்வை ஏற்படுத்துவதே இந்த நாளின் நோக்கமாகும்.
- ❖ இந்த நாள் 1964 ஆம் ஆண்டு மேற்கொள்ளப்பட்ட முதல் வெற்றிகரமான ஆஞ்சியோ பிளாஸ்டியை நினைவு கூர்கிறது.
- ❖ இந்தச் செயல்முறை தடுப்பு ஊடு கதிரியலின் தந்தை என்று அழைக்கப்படும் டாக்டர் சார்லஸ் டாட்டரால் செய்யப்பட்டது.
- ❖ தடுப்பு ஊடுகதிரியல் (IR) படம் மூலம் வழி காட்டப்பட்ட, குறைந்தபட்ச ஊடுருவும் நடைமுறைகளைப் பயன்படுத்துகிறது.
- ❖ இரத்தக் குழாய் நோய்கள், புற்றுநோய், பெண்களின் ஆரோக்கியம் மற்றும் வலி பாதிப்புகளுக்குச் சிகிச்சையளிக்க IR உதவுகிறது.

கோக்போரோக் தினம் 2026 / திரிபுரி மொழி தினம் 2026 - ஜனவரி 19



- ❖ 1979 ஆம் ஆண்டு கோக்போரோக் மொழி ஆனது அதிகாரப்பூர்வ மாநில மொழியாக அங்கீகரிக்கப் பட்டதை இந்த நாள் குறிக்கிறது.

- ❖ கோக்போரோக் திரிபுரி மக்களின் தாய்மொழி ஆகும்.
- ❖ இது திபெத்திய-பர்மிய மொழி குடும்பத்தைச் சேர்ந்தது.
- ❖ 2026 ஆம் ஆண்டின் அனுசரிப்பு இந்த மொழியின் அதிகாரப்பூர்வ அங்கீகாரத்தின் 48வது ஆண்டு நிறைவைக் குறித்தது.
- ❖ இந்த நாள் பழங்குடி மொழி, கலாச்சாரம் மற்றும் இலக்கியத்தைப் பாதுகாப்பதை ஊக்குவிக்கிறது.

இதரச் செய்திகள்

லோக்பால் தினம் 2026

- ❖ இந்திய லோக்பால் அமைப்பு அதன் உருவாக்கத் தினத்தை ஜனவரி 16, 2026 அன்று கொண்டாடியது.
- ❖ 2013 ஆம் ஆண்டு லோக்பால் மற்றும் லோக் ஆயுத்தாக்கள் சட்டத்தின் 3 ஆம் பிரிவு, ஜனவரி 16, 2014 அன்று நடைமுறைக்கு வந்ததை இந்த நாள் குறிக்கிறது.
- ❖ இந்திய லோக்பால் நாட்டின் உச்ச நிலை ஊழல் எதிர்ப்பு அமைப்பாகும்.
- ❖ அரசு ஊழியர்களுக்கு எதிரான ஊழல் புகார்களை விசாரிப்பதற்கான அதிகார வரம்பை லோக்பால் கொண்டுள்ளது.

